

20/12/2025

## आकाशवाणी ईटानगर

प्रधानमंत्री नरेंद्र मोदी ने आज असम के गुवाहाटी स्थित लोकप्रिया गोपीनाथ बोरदोलोई इंटरनेशनल एयरपोर्ट की नई टर्मिनल बिल्डिंग का उद्घाटन किया। उन्होंने एयरपोर्ट के नए टर्मिनल के बाहर बने असम के पहले मुख्यमंत्री गोपीनाथ बोरदोलोई की 80 फुट ऊंची प्रतिमा का अनावरण भी किया। प्रधानमंत्री असम के दो दिन के दौरे पर गुवाहाटी पहुंचे हैं। अपने दौरे के दौरान, वे लगभग 15,600 करोड़ रुपये की कई परियोजनाओं का उद्घाटन और अनावरण करते हुए जनसभाओं को संबोधित करेंगे। इससे पहले प्रधानमंत्री ने आज पश्चिम बंगाल के नदिया जिले के रानाघाट में लगभग 3,200 करोड़ रुपये की दो नेशनल हाईवे परियोजनाओं की आधारशिला रखी और उनका उद्घाटन किया।

0000000000000000000000000000

राज्यपाल लेफ्टिनेंट जनरल रिटायर्ड के.टी. परनाइक ने आज जोलांग स्थित हिमालयन यूनिवर्सिटी कैंपस में 8वें दीक्षांत समारोह में मुख्य अतिथि के तौर पर भाग लेते हुए प्रतिभाशाली छात्रों को गोल्ड, सिल्वर और ब्रॉन्ज मेडल प्रदान किए। छात्रों को बधाई देते हुए राज्यपाल ने उन्हें राज्य और देश का गौरव बताते हुए उनसे ईमानदारी, दया और जीवन भर सीखने की भावना के साथ समाज की सेवा करने का आग्रह किया।

विकसित भारत 2047 के विजन पर जोर देते हुए उन्होंने आर्टिफिशियल इंटेलिजेंस, रिन्यूएबल एनर्जी और बायोटेक्नोलॉजी जैसे उभरते क्षेत्रों में नैतिक और जिम्मेदार इनोवेशन पर भी जोर दिया। दीक्षांत समारोह में पीएचडी स्कॉलर्स समेत कुल 621 ग्रेजुएट छात्रों को डिग्रियां प्रदान की गईं।

0000000000000000000000000000

एक सीट इंडिपेंडेंट उम्मीदवार को मिली। इस नतीजे को ईस्ट सियांग ज़िले में BJP के लिए एक झटका और PPA के लिए मनोबल बढ़ाने वाला माना जा रहा है। इसके उलट, BJP ने ईटानगर म्युनिसिपल कॉर्पोरेशन - IMC में सत्ता बरकरार रखी, जहां 20 में से 14 वार्ड जीतीं, जिसमें चार निर्विरोध सीटें भी शामिल हैं। नई पार्टी, लोक जनशक्ति पार्टी राम विलास ने दो सीटें जीतीं, NCP ने तीन और एक सीट इंडिपेंडेंट उम्मीदवार को मिली है। कांग्रेस दोनों ही नगर निकायों में अपना खाता खोलने में नाकाम रही। इस चुनाव की खास बात यह रही कि ईटानगर में 11 और पासीघाट में चार महिलाएं चुनी गईं हैं। IMC चुनावों में पार्टी की शानदार जीत पर खुशी जताते हुए अरुणाचल प्रदेश BJP ने कहा कि यह जनादेश राजधानी में उनके नेतृत्व, विज़न और शासन में लोगों के लगातार भरोसे को दर्शाता है।

पार्टी ने ईटानगर के लोगों को उनके समर्थन के लिए धन्यवाद देते हुए राजधानी क्षेत्र में विकास-उन्मुख, पारदर्शी और जन-केंद्रित नगर निगम शासन के प्रति अपनी प्रतिबद्धता दोहराई।

000000000000000000000000000000

उपमुख्यमंत्री चाउना मेन ने कहा है कि 144 मेगावाट के गोंगड़ी जलविद्युत परियोजना को फिर से शुरू करने के लिए गत गुरुवार को एक MoU पर हस्ताक्षर किया गया, जो राज्य की बंद पड़े बड़े जलविद्युत परियोजनाओं के लिए नई पॉलिसी के तहत पहला रेस्टोरेशन है। वेस्ट कामेंग जिले में दिरांग के पास स्थित इस प्रोजेक्ट में लगभग 1,700 करोड़ रुपये का निवेश होगा और इसे M/s पटेल इंजीनियरिंग लिमिटेड द्वारा BOOT मॉडल के तहत 40 साल की लीज अवधि के लिए लागू किया जाएगा। डेवलपर ने 48 महीनों के भीतर इस परियोजना को चालू करने का आश्वासन दिया है, जिसका लक्ष्य दिसंबर 2029 तक कमर्शियल ऑपरेशन शुरू करना है। उम्मीद है कि इस प्रियोजना के फिर से शुरू होने से राज्य में बिजली उत्पादन, आधारभूत संरचना और रोजगार के अवसरों को बढ़ावा मिलेगा।

000000000000000000000000000000

मुख्यमंत्री पेमा खांदू ने पापुमपारे गॉट टैलेंट - सीज़न 2 का खिताब जीतने पर ताबा आम्पी को बधाई दी है। युवाओं की प्रतिभा और

रचनात्मकता को एक मंच प्रदान करने के लिए आयोजकों की सराहना करते हुए, मुख्यमंत्री ने सभी विजेताओं और प्रतिभागियों को भी शुभकामनाएं दीं। युवा कलाकारों को प्रोत्साहित करते हुए, श्री खांदू ने उनसे खुद पर विश्वास रखने, अपने हुनर को निखारते रहने हुए सपनों को पूरा करने के साथ ही अपनी संस्कृति से जुड़े रहने का आग्रह किया।

0000000000000000000000000000

ऑपरेशन सद्भावना के तहत, भारतीय सेना ने ईस्ट सियाङ जिले के डोरलुङ (Ngorlung) में मिलिट्री-सिविल सहयोग को मज़बूत करने और स्थानीय युवाओं को खेल और फिजिकल फिटनेस को जीवन का हिस्सा बनाने के लिए प्रेरित करने के उद्देश्य से एक स्पोर्ट्स मीट का आयोजन किया। इसका मकसद सेना, छात्रों और स्थानीय समुदाय के बीच बातचीत के लिए एक मंच विकसित करना था, साथ ही दूरदराज के सीमावर्ती इलाकों में प्रतिभागियों को भी बढ़ावा देना था। इसके तहत फुटबॉल, वॉलीबॉल और तीरंदाजी में कुल छह टीमों ने हिस्सा लिया, जिनमें एफ़सी आरोनाइ, एफ़सी स्वरंग, एफ़सी राजाखाना और जोनाई, बालाबाड़ी एवं सिमेन सापोरी के वॉलीबॉल टीमों भी शामिल हुईं, जिससे स्थानीय युवाओं की व्यापक भागीदारी सुनिश्चित की गई। इस अवसर पर प्रतिभागियों और दर्शकों ने एक सकारात्मक और प्रेरणादायक माहौल में भारतीय सेना के साथ जुड़ने के इस मौके की सराहना की।

0000000000000000000000000000

और ईटानगर मौसम विभाग ने आज राज्य के ईस्ट कामेड, क्रा-  
दादी, कामले, सियाड, वेस्ट सियाड और लेपा रादा जिले के लिये अगले  
24 घंटों में अलग अलग स्थानों पर घना कोहरा छाने की संभावना  
व्यक्त की है।

000000000000000000000000000000